



افغانستان کے وزیر خارجہ صلاح الدین ربانی وزیراعظم سے ملاقات کی

Posted On: 11 SEP 2017 7:06PM by PIB Delhi

نئی دہلی۔ 11 ستمبر۔ افغانستان کے وزیر خارجہ جناب صلاح الدین ربانی نے آج سے پہلے وزیراعظم جناب نریندر مودی سے ملاقات کی۔

وزیراعظم نے کہا کہ ہندوستان افغانستان کے ساتھ اپنے تعلقات کو سب سے زیادہ اہمیت دیتا ہے۔ وزیراعظم نے اس بات کو دہرایا کہ ہندوستان دہشت گردی سے لڑنے میں افغانستان کی بھرپور حمایت کرتا ہے جو اس ملک اور اس کے عوام پر تھوپی گئی ہے۔ انہوں نے اس بات کو بھی دہرایا کہ ہندوستان افغانستان کو ایک پر امن، متحد، جمہوری اور خوشحال ملک بنانے کی ان کی کوششوں میں وہاں کے عوام اور حکومت کی مکمل حمایت کرے گا۔

وزیر خارجہ جناب ربانی نے افغانستان کی صورت حال کے بارے میں وزیراعظم کو جانکاری دی۔ دونوں نے اس بات سے اتفاق کیا کہ افغانستان میں جو بھی عمل شروع کیا جائے گا وہ افغانستان کی قیادت میں ہوگا اور اس پر افغانستان کا ہی کنٹرول ہوگا۔

خارجہ جناب ربانی ہندوستان افغانستان اسٹریٹجک شراکت داری کونسل کی دوسری میٹنگ کے سلسلہ میں ہندوستان آئے ہوئے ہیں وہ ہندوستان کی وزیر خارجہ کے ساتھ اس میٹنگ کی مشترکہ صدارت کریں گے۔

م۔ ن۔ ح۔ ا۔ رض

U-4483

(Release ID: 1502401) Visitor Counter : 2

